

एनवायरमेट एण्ड सोशल वेलफेयर समिति

प्रगति प्रतिवेदन

1. उद्देश्य :-

एनवायरमेंट एण्ड सोशल वेलफेयर समिति, खजुराहो का रजिस्ट्रेशन फर्म एवं संस्थायें, सागर द्वारा दिनांक 31 जनवरी 2000 को किया गया जिसका रजिस्ट्रेशन क्रमांक SC 2707 है।

बिगड़ते हुये पर्यावरण संतुलन एवं समाज की लड़खड़ाती व्यवस्था को ध्यान में रखते हुये एनवायरमेंट एण्ड सोशल वेलफेयर समिति की स्थापना मिलीनियम वर्ष 2000 में की गई जिसमें अत्याधुनिक तरीके से शिक्षा स्वरोजगार हेतु प्रशिक्षण देना एवं स्वरोजगार केन्द्र की स्थापना, पर्यावरण प्रबंध एवं प्रदूषण नियंत्रण पर सेमीनार कर चेतना केन्द्र स्थापित करना। समाज कल्याण हेतु आवश्यक कार्य, पशु कल्याण संबंधी कार्य, कम्प्यूटर, खेल संगीत के साथ शोध केन्द्र की स्थापना करना प्रमुख उद्देश्य है।

2. कार्यक्षेत्र :-

संस्था का कार्यक्षेत्र जिला-छतरपुर है जहां पर संस्था समय समय पर अपना सहयोग समाज को प्रदान करती है। विगत वर्षों में किये गये कार्य का संक्षिप्त ब्यौरा।

3. विगत वर्षों में किये गये कार्यों का संक्षिप्त ब्यौरा :-

जुलाई 2000 में इस समिति द्वारा खजुराहों में उत्कृष्ट शिक्षा प्रदान करने एवं यहाँ पर अंतराष्ट्रीय स्तर पर अंग्रेजी भाषा के महत्व को ध्यान में रखते हुये हायर सेकेण्डरी स्कूल अंग्रेजी माध्यम में खोलने का निर्णय लिया एवं मदर टेरेसा हायर सेकेण्डरी स्कूल की स्थापना की गई जो विधिवत शिक्षा विभाग द्वारा मान्यता प्राप्त है। नवंबर 2000 में बाल दिवस के उपलक्ष्य में इस समिति द्वारा विद्यालय प्रांगण में विशाल बाल मेला का आयोजन एवं पुरुस्कार वितरण किया गया।

जनवरी 2001 में जिला पंचायत अध्यक्ष श्री देवकीनंदन पांडे के मुख्य अतिथि एवं तहसीलदार श्री अशोक व्यास की अध्यक्षता में विद्यालय प्रांगण में वार्षिक उत्सव का भव्य आयोजन किया गया जिसमें सांस्कृतिक कार्यक्रम एकल गायन, समूह गायन, एकल नृत्य, समूह नृत्य, नाटक फैसी शो एवं मिमिक्री प्रस्तुत की गयी जिसमें प्रथम, द्वितीय एवं तृतीय स्थान पर रहे कार्यक्रम के छात्र छात्राओं को विशेष पुरुस्कार तथा भाग लेने वाले छात्र छात्राओं को प्रमाण पत्र दिये गये।

नवंबर 2002 में खजुराहों में म0प्र0 राज्य ग्रामीण एवं सहकारी बैंक के अध्यक्ष श्री शंकर प्रताप सिंह बुन्देला के मुख्य आतिथ्य एवं नगर पंचायत अध्यक्ष श्री कुं0 विक्रम सिंह की अध्यक्षता में 06 दिवसीय क्रिकेट टूर्नामेंट का आयोजन किया गया जिसमें खजुराहों एवं जिला के छात्रों ने भाग लिया। इसमें विद्यालय एवं स्थानीय तथा जिला की किक्रेट टीमों ने बढ़ चढ़ कर भाग लिया। विजेता एवं उपविजेता टीम को आकर्षक शील्ड, मैन ऑफ द सीरीज में बड़ा कप, मैन ऑफ द मैच में शील्ड तथा भाग लेने वाली टीम के सभी सदस्यों को स्वत्पाहार के साथ प्रमाण पत्र की व्यवस्था रखी थी। इसी समय मदर टेरेसा मेमोरियल क्लब की शुरुआत की गयी। इस कार्यक्रम का मुख्य उद्देश्य छात्रों एवं युवाओं में खेलकूद के प्रति जागरूकता लाना रहा। उक्त समिति की सम्बद्धता नेहरू युवा केन्द्र संगठन छतरपुर, युवा कार्यक्रम एवं खेल मंत्रालय भारत सरकार के अधीन पंजीकृत करायी गई जिसका पंजीयन क्रमांक 815 एवं दिनांक 25 नवंबर 2002 है।

मई 2003 में इस समिति द्वारा शिल्पग्राम मंच खजुराहों में रंगारंग सांस्कृतिक कार्यक्रम कराये गये जिसमें शासकीय विद्यालय के पूर्व प्राचार्य श्री डी.डी.सिंह मुख्य अतिथि एवं पुलिस अधीक्षक श्री रवि कुमार गुप्ता अध्यक्ष के रूप में उपस्थिति रहे। इस कार्यक्रम में मदरटेरेसा स्कूल में प्रवेश लेने वाले विकलांग छात्र छात्राओं को निःशुल्क शिक्षा प्रदान करने की घोषणा की गई।

एनवायरमेंट एसोसिएशन के लिए क्रिकेट टूर्नामेंट का आयोजन



मदर टेरेसा मेमोरियल क्रिकेट, एनवायरमेंट एसोसिएशन के लिए क्रिकेट



खिलाड़ियों से परिवार तक हुये आतिश



6. दिवसीय क्रिकेट टूर्नामेंट के समापन का हुया

સનગાયર મેં રોડ સોસલ કેલાફેચર સોલાયટી, બાજુરાણે



બાજુરાણે :- મદર ટેરેસા જગન્નિધર હૃદારેધર અનુવિમાન
આધકારી પુલિસ કે શ્રદ્ધા ઘૃતિથા ને કિયા ગયા



હૃદારેધર કો એક કાલક



अगस्त 2004 में इस समिति द्वारा विद्याधर कॉलोनी में स्थित पार्क में विकास कार्य किया गया जिसमें वृक्षारोपण का कार्यक्रम रख कर वृक्ष लगाकर उनकी पूर्ण सुरक्षा सहित उसके विकास का कार्य किया जा रहा है पार्क का नाम “मदर टेरेसा चिल्ड्रन पार्क” रखा गया जिसको नगर पंचायत अध्यक्ष द्वारा अनुमोदित किया गया। इस कार्यक्रम में अनुविभागीय अधिकारी पुलिस श्री गीतेश गर्ग मुख्य अतिथि के रूप में उपस्थित रहे।

सांस्कृतिक एवं कला के क्षेत्र में –

यह समिति सांस्कृतिक कार्यक्रमों के माध्यम से कलाकारों को जोड़कर युवाओं, छात्र छात्राओं एवं कलाकारों को अंतर्राष्ट्रीय मंच प्रदान करने हेतु प्रोत्साहन देता है। जिससे कलाकारों को अपनी प्रतिभा को अंतर्राष्ट्रीय स्तर पर दिखाने का अवसर प्राप्त होता है एवं यथा संभव आर्थिक मदद दिलाने की चेष्टा करता है। इस समिति द्वारा स्थानीय बाल कलाकारों को प्रोत्साहित कर विदेश, चाइना, ताइवान इत्यादि शहरों में बुन्देली कला को प्रदर्शित कराने में सहयोग प्रदान किया गया।

1. निःशक्तों के लिये – संस्था द्वारा संचालित विद्यालय में विकलांग, मातृ एवं पितृ हीन बच्चों को निःशुल्क शिक्षा प्रदान की जाती है। जिसमें वे अपना शिक्षा स्तर कायम कर समाज में आगे कदम बढ़ा सके।

2. पर्यावरण – संस्था द्वारा समय समय पर वृक्षारोपण कराया। पर्यावरण के बिंगड़ते संतुलन को सामान्य बनाने के लिये विद्यालयों में जागरूकता अभियान चलाकर उनके बच्चों को पर्यावरण एवं वृक्षारोपण के साथ ग्रीन हाउस प्रभाव के बारे में जानकारियाँ प्रदान की गई। ग्रामीण क्षेत्रों में जंगल की कटाई को रोकने संबंधी कई सभायें आयोजित की गईं।

3. आदिवासी क्षेत्रों में कार्य – छतरपुर जिले के राजनगर तहसील के अंतर्गत कुछ गाँव ऐसे हैं जहाँ आदिवासी जनजीवन है। ऐसे क्षेत्रों को संस्था के सदस्यों ने सर्वे किया एवं उन क्षेत्रों में उनकों शिक्षा जल प्रदूषण एवं पशुओं पर होने वाली क्रूरता की जानकारी प्रदान की गई तथा संस्था उनके कल्याण के लिये आवश्यक कार्य करने के लिये प्रतिबद्ध है।

4. खेल – संस्था द्वारा अपने स्तर पर समय–समय पर क्रिकेट जैसे महत्वपूर्ण खेल का आयोजन कर छतरपुर जिले के क्रिकेट प्रेमियों का आगे आने की प्रेरणास्त्रोत बनी। ग्रामीण क्षेत्र में खेल सामग्री वितरण भी किया गया।

आगामी योजना

1. स्वरोजगार हेतु प्रशिक्षण कार्यक्रम :— संस्था द्वारा आदिवासी क्षेत्रों एवं ग्रामीण स्तर पर लघु उघोग संबंधी प्रशिक्षण जैसे अगरबत्ती, जूट, कढाई सिलाई, पशुपालन, कृतिम आभूषण निर्माण एवं ब्यूटी पार्लर देना एवं उसके बाद प्रशिक्षणार्थी का समूह बनाकर स्वरोजगार स्थापित कराया जायेगा।

2. पशु स्वास्थ्य :— स्वास्थ्य शिविर का आयोजन कर पशुओं में होने वाली बीमारियों एवं उनके निदान पर जागरूकता कार्यक्रम किये जायेंगे साथ ही पशु क्रूरता रोकने पर अभियान चलाया जायेगा।

3. पर्यावरण :— पर्यावरण संतुलन एवं बदले हुये तापमान पर ग्रामीण से शहरी इलाकों में जन–जन तक जागरूकता अभियान चलाकर उनकों वृक्षारोपण हेतु प्रेरित करने के लिये कार्यक्रम आयोजित किये जायेंगे।

4. सांस्कृतिक :— सांस्कृतिक कार्यक्रम विकास की धारा का प्रमुख स्त्रोत है। इस हेतु युवा कलाकारों एवं बाल कलाकारों के लिये एक चेतना केन्द्र खोलने का प्रयास किया जायेगा।

5. खेलकूद :— खेलकूद के बढ़ावे के लिये नेहरू युवा केन्द्र के माध्यम से या अन्य तरीके से गतिविधियाँ संचालित की जायेगी।

6. योजनाओं का जागरूक अभियान :— जागरूकता विकास की प्रमुख कड़ी है इस हेतु शासन द्वारा चलाई जा रही योजनाओं का प्रचार प्रसार एवं समाज में जागरूकता अभियान चलाया जायेगा।

समिति प्रतिवर्ष अधिकृत आडीटर से आडिट कराती है एवं समय—समय पर होने वाले सांस्कृतिक, खेल, शिक्षा, स्वास्थ्य, स्वरोजगार एवं पर्यावरण प्रबंध पर होने वाले कार्यक्रमों में अपना सक्रिय योगदान देती है, तथा समाज कल्याण हेतु आवश्यक चेतना एवं जागरूकता प्रदान कराती है।

शासन द्वारा दी गई जिम्मेदारी का पूर्ण निर्वाह संस्था करेगी एवं अपनी भागीदारी सुनिश्चित कर शासन का पूर्ण सहयोग प्रदान करेगी।

संस्था के सभी सदस्य मिलने वाली जिम्मेदारी का पूर्ण निष्ठा के साथ कार्य करने के लिये सहमति के साथ दृढ़ संकलिप्त है। तत्कालीन निर्णय हेतु अध्यक्ष को अधिकृत किया गया है।